

## شرعی نقطہ نظر سے نسخ کی ضرورت، اہمیت و افادیت

### *Abrogation: its Importance and Significance in Islamic Shariah*

میاں اسعد اللہ<sup>i</sup> ڈاکٹر حافظ حفاظت اللہ<sup>ii</sup>

#### **Abstract**

*Al-Naskh is a technical Islamic term which means "the abrogation". It is applicable in both sources of Islamic Law provisions, i.e the Quran and the Hadith. The Quranic verses may be abrogated by other Quranic verses and the Hadith may be abrogated by another Hadith. This article discusses the importance of Naskh and its role in The Islamic Law. Further more the article focuses on different school of thoughts towards Naskh.*

روزِ اول سے ہی دنیا کا ہر قانون انسانوں کی استطاعت اور ضرورت کو مد نظر رکھ کر ہی بنتا رہا ہے اور ہر قانون چاہے وہ معاشرتی ہو، مذہبی ہو یا معاشی ہو، قابل اصلاح رہا ہے کیونکہ وقت گزرنے کے ساتھ ساتھ لوگوں کی ضروریات اور مسائل تبدیل ہوتے رہتے ہیں۔ جیسا کہ ایک ڈاکٹر کسی مریض کی مرض کی تشخیص کے بعد اس کے لئے کچھ وقت کی دوا تجویز کرتا ہے، پھر وقت مقررہ کے بعد اس میں تبدیلی کرتا ہے، بالکل اسی طرح اللہ رب العزت بھی انسانوں کی استطاعت کو دیکھ کر کبھی ایک حکم نازل فرماتے، پھر کچھ وقت کے بعد اس کو تبدیل کر دیتے۔ اسی کو شریعت میں "نسخ" کہا جاتا ہے۔

عربی میں نسخ کے کئی معانی آتے ہیں چنانچہ نسخ کا ایک معنی "إِزَالَةُ الشَّيْءِ بِالشَّيْءِ بِتَعَقُّبِهِ"<sup>1</sup> ہے یعنی کسی چیز کو بعد میں آنے والی دوسری چیز کے ذریعے ختم کرنا جیسا کہ کہا جاتا ہے:

نَسَخَتِ الشَّمْسُ الظَّلَّ "یعنی سورج نے سایہ کو زائل کر دیا۔"

نسخ کا دوسرا معنی "نَقْل"<sup>2</sup> کے ہیں یعنی لکھنا اور منتقل کرنا۔ عربی میں کہا جاتا ہے:

<sup>i</sup> پی ایچ ڈی ریسرچ سکالر، تھیالوجی ڈیپارٹمنٹ، اسلامیہ کالج پشاور

<sup>ii</sup> اسٹنٹن پروفیسر، تھیالوجی ڈیپارٹمنٹ، اسلامیہ کالج پشاور

نَسَخْتُ الْكِتَابَ" میں نے کتاب کو نقل کیا۔"

نسخ ہی کے مادہ سے باب مفاعلہ کے تحت "مُنَاسَخَةٌ" کی اصطلاح علم میراث میں مستعمل ہے کیونکہ اس میں بھی میراث کے ایک حصہ کو دوسرے وارث کی طرف منتقل کر دیا جاتا ہے۔ قرآن پاک میں ارشاد ہے:

إِنَّا كُنَّا نَسْتَنْسِخُ مَا كُنْتُمْ تَعْمَلُونَ<sup>3</sup>

"ہم لکھواتے جاتے تھے جو کچھ تم کیا کرتے تھے۔"

نسخ کی اصطلاحاً کئی تعریفیں بیان کی گئی ہیں جن میں سے کچھ تعریفات درج ذیل

ہیں:

علامہ ابن حاجب<sup>2</sup> (متوفی: ۶۳۶ھ) نے نسخ کی تعریف یوں بیان کی ہے:

هُوَ رَفْعُ الْحُكْمِ الشَّرْعِيِّ بِدَلِيلٍ شَرْعِيٍّ مُتَأَخِّرٍ عَنْهُ<sup>4</sup> "ایک حکم شرعی کو بعد میں آنے

والے حکم شرعی کے ساتھ ختم کر دینے کا نام نسخ ہے۔"

علامہ عبدالقادر البغدادی<sup>2</sup> (متوفی: ۴۲۹ھ) کہتے ہیں:

أَنَّ النَّسْخَ بَيَانُ إِتِّهَاءِ مُدَّةِ التَّعْبُدِ<sup>5</sup> "نسخ عبادت کے مدت کی انتہاء کا نام ہے۔"

اللہ تعالیٰ حکیم ذات ہے اور نسخ اللہ کی حکمت کا ایک مظہر ہے تاہم بعض لوگوں نے اس کو

عیب سمجھ کر اس کا انکار کیا ہے۔ ذیل میں ہم ان کے شبہات کا دلائل کی روشنی میں جائزہ لیتے ہیں:

**منکرین نسخ کے شبہات اور ان کا ازالہ**

منکرین نسخ کو درج ذیل چار گروہوں میں تقسیم کیا جاسکتا ہے:

ایک گروہ اس کے جواز کا عقلاً انکار کرتا ہے اور سمعاً اس کے وقوع کا منکر

ہے۔ اس کا مطلب ان کے نزدیک یہ ہے کہ عقل قرآن کریم میں نسخ کا منکر ہے اور اس

کے وقوع کو ہم نے پچھلی امتوں میں نہیں سنا ہے۔ اس گروہ میں اُس زمانہ کے

نصاری اور یہود کا فرقہ شمعونیہ<sup>6</sup> ہے۔

دوسرا گروہ اس کا سمعاً تو انکار کرتا ہے البتہ عقلاً اس کے جواز کا قائل

ہے اور سمعاً اس کے وقوع کا بھی قائل ہے، البتہ وہ اس بات کے منکر ہیں کہ شریعت

اسلامیہ یہودیت کے لئے نسخ ہو، اس کے قائل فرقہ عنانیہ<sup>7</sup> ہیں۔

تیسرا گروہ عقلاً اس کے جواز کا قائل ہے اور سمعاً اس کے وقوع کا بھی قائل ہے، البتہ وہ اس بات کے منکر ہیں کہ شریعتِ اسلامیہ یہودیت کے لئے ناسخ ہو۔ اس میں فرقہ عیسویہ<sup>8</sup> اور دیگر تمام یہودی فرقے شامل ہیں۔

ایک گروہ ابو مسلم اصفہانی<sup>9</sup> (متوفی: ۳۲۲ھ) اور ان کے ماننے والوں کا ہے جو عقلاً نوح کے جواز کے تو قائل ہیں البتہ سمعاً اس کے وقوع کے منکر ہیں۔ وہ اس میں جمہور علماء کی تاویلات کے خلاف تاویلین کرتے ہیں۔

شبہ

منکرین نوح کہتے ہیں کہ نوح سے اجتماعِ ضدین لازم آتا ہے حالانکہ دو متضاد چیزوں کا اجتماع محال ہے۔ وہ یوں کہ اللہ تعالیٰ کا حکم دینا اس بات کا متقاضی ہے کہ وہ چیز حسن ہو اور اللہ تعالیٰ کو محبوب ہو۔ جب کہ نبی اس کا متقاضی ہے کہ یہ (منہی عنہ) فتنج اور معصیت ہو اور اللہ تعالیٰ کو ناپسند ہو، اب اگر اللہ تعالیٰ ایک چیز کا حکم دے اور پھر اس سے منع کر دے تو اس سے اجتماعِ حسن و فتنج اور اجتماعِ طاعت و معصیت لازم آتا ہے، جس کی وجہ سے ایک ہی فعل میں دو متضاد صفات کا اجتماع لازم آگیا جو کہ باطل ہے۔

اس شبہ کا ازالہ

اوپر ذکر کردہ شبہ کا جواب یہ ہے کہ حسن و فتنج اس فعل کے ذاتی صفات نہیں ہیں بلکہ یہ اللہ تعالیٰ کے امر اور نبی کے تابع ہیں، اور اسی امر و نبی کی بنیاد پر کوئی فعل حسن یا فتنج قرار پائے گا لہذا جب تک اس فعل کے ساتھ امر متعلق تھا وہ فعل حسن تھا اور جب اس کے ساتھ نبی متعلق ہو گئی تو وہ فعل فتنج ہو گیا، لہذا ایک وقت و زمانے کے بجائے اوقات مختلفہ میں کوئی فعل حسن یا فتنج ہو گا۔ اس طرح ایک وقت میں تو اجتماعِ ضدین لازم نہیں آیا، چنانچہ یہ شبہ باطل ہے<sup>10</sup>۔

عنائیہ اور شمعونیہ کے شبہات

یہ دونوں فرقے کہتے ہیں کہ اللہ تعالیٰ نے موسیٰ علیہ السلام پر تورات نازل فرمائی ہے اور وہ ہمارے پاس محفوظ ہے اور ہمارے درمیان تواتر کے ساتھ منقول ہے۔ اس

میں یہ بات آئی ہے کہ موسیٰ نے فرمایا "زمین و آسمان ٹل جائیں گے مگر میرا کلام ہرگز نہیں ٹلے گا" <sup>11</sup> اور اس میں ان کا یہ فرمان بھی ہے کہ "جو کوئی سبت (ہفتہ) کے دن میں کچھ کام کرے گا وہ مار ڈالا جائے اور یہ کہ تم سبت کے دن اپنے گھروں میں آگ نہ جلاؤ" <sup>12</sup>۔ ان دونوں حکموں سے امتناعِ نسخ لازم آتا ہے کیونکہ احکامِ تورات میں کسی چیز کو نسخ کر دینا درحقیقت اللہ تعالیٰ کے حکم کا ابطال ہے اور ایسا ابطال صحیح نہیں ہے۔

### اس شبہ کا ازالہ

اس شبہ کو کئی وجوہات کے ساتھ دفع کیا جاسکتا ہے:

✓ پہلی بات تو یہ ہے کہ یہ شبہ بہت کمزور ہے کیونکہ اس سے معلوم ہوتا ہے کہ یہودیت کے علاوہ باقی شریعتیں بھی منسوخ نہیں ہیں جب کہ ایسا نہیں ہے لہذا ان کا یہ دعویٰ اور دلیل برابر نہیں ہے۔

✓ دوسری بات یہ ہے کہ ہم ان کے اس خیال کو تسلیم ہی نہیں کرتے کہ تورات ہمیشہ سے ان کے ہاتھوں میں محفوظ رہا ہو۔ بلکہ تورات میں بہت زیادہ تحریفات ہوئی ہیں۔ اس کی ایک دلیل یہ ہے کہ تورات کا جو نسخہ سامریوں <sup>13</sup> کے پاس ہے اس کی دنیاوی عمر عنانیوں کے نسخہ سے ایک ہزار سال زیادہ ہے اور نصاریٰ کا نسخہ تیرہ سو سال پرانا ہے <sup>14</sup>۔ تورات کے موجودہ نسخوں میں انبیاء علیہم السلام اور ملائکہ کے متعلق ایسی حکایات موجود ہیں کہ جن کا عقل انکار کرتی ہے مثلاً یہ کہ اللہ تعالیٰ طوفانِ نوح پر پشیمان ہوئے تھے اور یہ کہ وہ اتنے روتے بھی تھے کہ آنکھیں سو جھ گئیں <sup>15</sup>۔ اور یہ کہ اللہ تعالیٰ کو یعقوب علیہ السلام نے کشتی میں پچھاڑا تھا <sup>16</sup> نَعُوذُ بِاللّٰهِ۔ یہود خود اس کے قائل ہیں کہ بنو اسرائیل کئی مرتبہ اپنے دین سے مرتد ہو گئے تھے۔ انہوں نے بتوں کی عبادت بھی کی ہے اور انبیاء کو بھی قتل کیا۔

✓ تیسری بات یہ ہے کہ تورات کے متعلق تو اتر بھی ثابت نہیں ہے کیونکہ اگر یہ تورات متواتر ہوتی تو پھر یہ لوگ محمد ﷺ کے ساتھ حجت بازی نہ کرتے بلکہ آپ ﷺ پر تورات کے احکامات کے مطابق ایمان لے آتے۔

✓ چوتھی بات یہ ہے کہ شبہ میں بطور استدلال حضرت موسیٰ کے فرمان (زمین و آسمان ٹل جائیں گے مگر میرا کلام ہرگز نہیں ٹلے گا بلکہ تابد رہے گا) میں بیان کردہ لفظ "تابید" (ہمیشہ) بھی نسخ کے عدم وجود کی دلیل نہیں بن سکتا کیونکہ یہ لفظ خود یہود کے ہاں اکثر حقیقی معنی کے خلاف استعمال ہوتا ہے جیسا کہ ذبح کے متعلق حکم تھا:

هَذِهِ سُنَّةٌ لَكُمْ إِلَى الدَّهْرِ<sup>17</sup>

"یہ ذبح کا حکم تمہارے لئے ہمیشہ کے لیے ہے"

حالانکہ یہود خود اس حکم کو منسوخ شمار کرتے ہیں<sup>18</sup>۔

### نصاری کا شبہ

نصاری کہتے ہیں کہ حضرت مسیحؑ نے فرمایا ہے کہ "زمین و آسمان ٹل جائیں گے مگر میرا کلام ہرگز نہیں ٹلے گا"<sup>19</sup> لہذا یہ قول سَمْعًا انتزاعِ نسخ کی دلیل ہے۔

### اس شبہ کا ازالہ

ان کے پاس جو اناجیل موجود ہیں وہ پہلے والی انجیل نہیں بلکہ یہ نصاریٰ کی اپنی وضع کردہ کتاب ہے جس میں انہوں نے حضرت مسیحؑ کی زندگی، ولادت، پرورش، دعوت اور معجزات کو بیان کیا ہے۔ اس میں ان کے سولی کا خیالی واقعہ بھی مذکور ہے اور ان قصوں کے بیان میں ان کے نسخوں میں واضح تضاد موجود ہے۔ حالانکہ اگر یہ اللہ کی طرف سے ہوتا تو اس میں اختلاف نہ ہوتا جیسا کہ قرآن میں ہے:

وَلَوْ كَانَ مِنْ عِنْدِ غَيْرِ اللَّهِ لَوَجَدُوا فِيهِ اخْتِلَافًا كَثِيرًا<sup>20</sup> "اور اگر یہ ہوتا کسی اور کا سو اللہ

کے، تو ضرور پاتے اس میں بہت تفاوت۔"

### ابو مسلم اصفہانی اور ان کے تابعین کے شبہات

ابو مسلم اصفہانی (متوفی: ۳۲۲ھ) اور ان کے تابعین مطلقاً انکار تو نہیں کرتے البتہ نسخ قرآن میں واقع ہوا ہے یا نہیں؟ اس کا انکار کرتے ہیں اور دلیل میں اس آیت کو پیش کرتے ہیں۔ قرآن مجید میں ہے:

لَا يَأْتِيهِ الْبَاطِلُ مِنْ بَيْنِ يَدَيْهِ وَلَا مِنْ خَلْفِهِ<sup>21</sup> اس پر جھوٹ کا دخل نہیں، آگے سے اور نہ پیچھے سے۔"

لہذا اس آیت سے معلوم ہوتا ہے کہ قرآنی احکام کبھی باطل نہیں ہوں گے جب کہ نسخ میں پہلے والے حکم کا ابطال ہی ہوتا ہے۔

### اس شبہ کا ازالہ

باطل کے دو معانی آتے ہیں:

✓ کسی چیز پر عمل کا متروک ہونا

✓ کسی چیز کا حق کے خلاف ہونا<sup>22</sup>

اگر آیت میں "باطل" کا معنی پہلا والا ہو تب تو اس دلیل سے ان کا دعویٰ ثابت نہیں ہوتا کیونکہ اس صورت میں نسخ کے ایک خاص حکم کا ممنوع ہونا لازم آتا ہے اور وہ قسم نَسَخُ الْحُكْمِ دُونَ التَّلَاوَةِ ہے البتہ اس کے علاوہ نَسَخُ التَّلَاوَةِ مَعَ الْحُكْمِ، اسی طرح ثابت رہتا ہے اور اگر باطل کا معنی یہ ہو کہ کوئی چیز حق کے مخالف ہو تو یہ دوسرا معنی لینا درست نہیں کیونکہ نسخ تو ایک قرآنی حکم ہے جسے حق کے خلاف قرار نہیں دیا جاسکتا۔

لہذا اس آیت کا مطلب یہ ہوگا کہ قرآن کریم کے عقائد معقول ہیں۔ احکام کی حکمت کو ہر صاحب عقل سمجھ سکتا ہے اور قرآن میں بیان کردہ اخبار واقع کے عین مطابق ہیں کیونکہ قرآن کریم کے الفاظ تغیر اور تبدیل سے محفوظ ہیں۔

## نسخ کی تائید میں مختلف شرعی دلائل

### 1۔ ما قبل شریعتوں سے استدلال

اگر ہم نسخ کی مشروعیت کو بائبل کے تناظر میں دیکھیں تو بائبل روایات کے مطابق بہت سے احکام ایسے ہیں جو نسخے احکام کے نزول کے نتیجے میں منسوخ قرار پائے ہیں جیسے بائبل کے عہد نامہ عتیق کتاب پیدائش کی رو سے قوانین نوح میں بہتے خون کے سوا ہر قسم کے زندہ جانوروں کا گوشت کھانا جائز تھا تاہم بعد میں متعدد جانوروں کو ممنوع قرار دیا گیا<sup>23</sup>۔ اسی طرح قوانین نوح سے پہلے بائبل کی رو سے بھائی اور بہن کے درمیان نکاح جائز تھا<sup>24</sup> بعد میں اس کو ممنوع قرار دیا گیا<sup>25</sup>۔

مذکورہ امور سے اس بات کی نفی ہوتی ہے کہ سابقہ ادیان و شرائع میں نسخ کا وجود نہیں تھا اور یہ کہ نسخ اسلام کی دینیاتی پہلو کا ایک کمزور رخ ہے۔ یہودیت میں اس قسم کے نسخ کی طرف قرآن کریم نے بھی اشارہ کیا ہے کہ جب یہودیوں کا ظلم حد سے بڑھ گیا تو ہم نے پہلے سے حلال شدہ اشیاء کو ان کے لئے ممنوع اور حرام قرار دیا۔ اس ضمن میں دو آیات پیش کی جاتی ہیں:

✓ فَبِظُلْمٍ مِّنَ الَّذِينَ هَادُوا حَرَّمْنَا عَلَيْهِمْ طَيِّبَاتٍ أُحِلَّتْ لَهُمْ<sup>26</sup>

"سو یہود کے گناہوں کی وجہ سے ہم نے حرام کیں ان پر بہت سی پاک چیزیں جو ان پر حلال تھیں۔"

✓ وَعَلَى الَّذِينَ هَادُوا حَرَّمْنَا كُلَّ ذِي ظُفْرٍ وَمِنَ الْبَقَرِ وَالْعَنَمِ حَرَّمْنَا عَلَيْهِمْ

شُحُومَهُمَا<sup>27</sup> اور یہود پر ہم نے حرام کیا تھا ہر ایک ناخن والا جانور اور گائے اور بکری میں سے حرام کی تھی ان کی چربی۔"

## 2- قرآن مجید سے دلائل

قرآن مجید میں نسخ کے کئی دلائل موجود ہیں:

اللہ تعالیٰ کا ارشاد ہے:

مَا تَنسَخْ مِنْ آيَةٍ أَوْ نُنسِهَا نَأْتِ بِخَيْرٍ مِنْهَا أَوْ مِثْلَهَا<sup>28</sup>

"جو منسوخ کرتے ہیں ہم کوئی آیت یا بھلا دیتے ہیں تو بھیج دیتے ہیں اس سے بہتر یا اس کے برابر۔"

دوسری جگہ ارشاد ہے:

يَمْحُو اللَّهُ مَا يَشَاءُ وَيُنَبِّتُ وَعِنْدَهُ أُمُّ الْكِتَابِ<sup>29</sup>

"مٹاتا ہے اللہ جو چاہے اور باقی رکھتا ہے اور اسی کے پاس ہے اصل کتاب۔"

یہ دونوں آیتیں یہود کے طعن میں نازل ہوئیں۔ جب انہوں نے نسخ پر مختلف قسم کے اعتراضات کئے کہ یہ کیسا دین ہے؟ حضرت محمد ﷺ کبھی ایک حکم دیتے ہیں اور کبھی دوسرا حکم۔ مذکورہ آیات سے ثابت ہوا کہ نسخ کوئی عیب نہیں ہے۔

تیسری جگہ ارشاد ہے:

وَإِذَا بَدَّلْنَا آيَةً مَكَانَ آيَةٍ وَاللَّهُ أَعْلَمُ بِمَا يُنزِّلُ قَالُوا إِنَّمَا أَنْتَ مُفْتَرٍ بَلْ أَكْثَرُهُمْ لَا

يَعْلَمُونَ<sup>30</sup>

"جب ہم بدلے ہیں ایک آیت کی جگہ دوسری آیت اور اللہ تعالیٰ خوب جانتا ہے جو اتارتا ہے، تو کہتے ہیں کہ تو تو بنالاتا ہے یہ بات نہیں، پر اکثروں کو ان میں خبر نہیں۔" اس آیت کریمہ میں وجہ دلالت یہ ہے کہ تبدیل دراصل "رَفْعُ الْأَصْلِ وَ إِثْبَاتُ الْبَدَلِ" سے مرکب ہے اور اسی کو نسخ کہتے ہیں<sup>31</sup>۔

احادیث سے دلیل

نبی ﷺ کا ارشاد ہے:

كَلَامُ اللَّهِ يَنْسَخُ بَعْضُهُ بَعْضًا<sup>32</sup> "کلام اللہ کا بعض حصہ دوسرے بعض کو منسوخ کر سکتا ہے۔"

اس حدیث سے نسخ کے ثبوت کا پتہ چلتا ہے۔

اسلاف امت کا اس پر اجماع ہے کہ نسخ شریعت اسلامیہ میں واقع ہوا ہے<sup>33</sup>۔

### نسخ کی صورتیں

قرآن کریم میں نسخ درج ذیل تین اقسام کی صورت میں واقع ہوا ہے۔

✓ نسخ التلاوة و الحكم معاً

✓ نسخ الحكم فقط دون التلاوة

✓ نسخ التلاوة فقط دون الحكم

ذیل میں تینوں کی مختصر تعریفیں ذکر کی جاتی ہیں:

#### 1. نسخ التلاوة و الحكم معاً

اس کا مطلب یہ ہے کہ تلاوت اور حکم دونوں منسوخ ہوں۔ اس قسم کا حکم یہ ہے کہ نہ ہی تو اس کی تلاوت جائز ہے اور نہ ہی اس پر عمل کرنا جائز ہے۔ کیونکہ اس میں کلی طور پر نسخ وارد ہوا ہے جیسا کہ حضرت عائشہ کی روایت ہے وہ فرماتی ہیں:

«كَانَ فِيمَا أَنْزَلَ اللَّهُ عَزَّ وَجَلَّ مِنَ الْقُرْآنِ عَشْرُ رَضَعَاتٍ يُحَرِّمْنَ، ثُمَّ نُسِخَتْ بِخَمْسِ مَعْلُومَاتٍ يُحَرِّمْنَ، فَتَوَفَّى النَّبِيُّ صَلَّى اللَّهُ عَلَيْهِ وَسَلَّمَ وَهَنَّ مِمَّا يُقْرَأُ مِنَ الْقُرْآنِ<sup>34</sup>»

"اللہ تعالیٰ نے قرآن مجید میں (عَشْرُ رَضَعَاتٍ يُحَرِّمْنَ) کے الفاظ نازل کئے تھے پھر اس کو (بِخَمْسِ مَعْلُومَاتٍ يُحَرِّمْنَ) کے ساتھ منسوخ کر دیں، یہاں تک کہ نبی ﷺ اس دنیا سے



پردہ فرما گئے مگر لوگ اس کی تلاوت کرتے رہے کیونکہ انہیں اس کے کچھ عرصہ پہلے منسوخ ہونے کی خبر نہیں پہنچی تھی<sup>35</sup>۔"

## 2. نسخ الحکم فقط دون التلاوة

اس کا مطلب یہ ہے کہ حکم منسوخ ہو البتہ اس کی تلاوت منسوخ نہ ہو۔ اس قسم کا نسخ قرآن کریم میں بکثرت موجود ہے، مثلاً:

✓ مناجات الرسول سے پہلے صدقہ دینا:

يَا أَيُّهَا الَّذِينَ آمَنُوا إِذَا تَاجَعْتُمْ الرَّسُولَ فَقَدِّمُوا بَيْنَ يَدَيْهِ نَحْوَ أَكْمِ صَدَقَةٍ<sup>36</sup>

"اے ایمان والوں جب تم کان میں بات کہنا چاہو رسول سے، تو آگے بھیجو اپنی بات کہنے سے پہلے خیرات۔"

یہ آیت منسوخ الحکم ہے۔ اس کے باوجود اس کی تلاوت کی جاتی ہے کیونکہ منسوخ التلاوة نہیں ہے۔

✓ وَعَلَى الَّذِينَ يُطِيقُونَهُ فِدْيَةٌ طَعَامُ مِسْكِينٍ<sup>37</sup>

"اور جن کو طاقت ہے روزہ کی ان کے ذمہ بدلا ہے ایک فقیر کا کھانا۔"

یہ آیت بھی منسوخ الحکم ہے جب کہ تلاوت اب بھی کی جاتی ہے۔

## 3. نسخ التلاوة فقط دون الحکم

اس کا مطلب یہ ہے کہ تلاوة منسوخ ہو اور حکم باقی ہو البتہ اس کے حکم کے بارے میں علامہ زرکشی فرماتے ہیں کہ جب امت میں اس قسم کو تلقی بالقبول حاصل ہو جائے تو اس پر عمل کیا جائے گا جیسا کہ روایت میں ہے:

عَنْ زُرٍّ، عَنْ أَبِي بِنِ كَعْبٍ رَضِيَ اللَّهُ عَنْهُ، قَالَ: "كَانَتْ سُورَةُ الْأَحْزَابِ تُؤَاذِي سُورَةَ الْبَقَرَةِ وَكَانَ فِيهَا: الشَّيْخُ وَالشَّيْخَةُ إِذَا زَنَّا فَارْجُمُوهُمَا الْبَيْتَةَ «هَذَا حَدِيثٌ صَحِيحٌ الْإِسْنَادِ وَلَمْ يُخْرَجْ»<sup>38</sup>

"حضرت زر حضرت ابی بن کعب سے روایت کرتے ہیں کہ انہوں نے فرمایا: سورت احزاب (طوالت میں) سورت بقرہ کے برابر تھی اور اس میں یہ حکم بھی تھا کہ جب شادی شدہ مرد اور عورت زنا کریں تو ان کو سنگ سار کرو۔ (اس حدیث کی سند صحیح ہے البتہ بخاری اور مسلم نے اس کی تخریج نہیں کی)۔"

اس آیت کا حکم اب بھی باقی ہے مگر اس کی تلاوت منسوخ ہے۔

## باعتبارِ نسخ، نسخ کی اقسام

اس اعتبار سے نسخ کی چار قسمیں ہیں۔

### 1. نسخ الکتاب بالکتاب

اس کا مطلب یہ ہے کہ قرآن مجید کی ایک آیت دوسری آیت کے ذریعہ منسوخ ہو۔ اور اس قسم کے نسخ کی قبولیت پر امت کا اجماع ہے کیونکہ تمام آیات قرآنیہ علم اور عمل کے اعتبار سے قوت میں متساوی ہیں لہذا اس کے جواز میں کوئی کلام نہیں ہے۔ مثال کے طور پر:

كَيْبَ عَلَيْكُمْ إِذَا حَضَرَ أَحَدَكُمُ الْمَوْتُ إِنْ تَرَكَ خَيْرًا الْوَصِيَّةَ لِلْوَالِدَيْنِ<sup>39</sup>

"فرض کر دیا گیا تم پر جب حاضر ہو کسی کو تم میں موت بشرطیکہ چھوڑے کچھ مال وصیت کرنا ماں باپ کے واسطے کو یوصیکم اللہ فی اولادکم<sup>40</sup>" حکم کرتا ہے تم کو اللہ تمہاری اولاد کے حق میں) کے ساتھ منسوخ کر دیا ہے۔"

### 2. نسخ الکتاب بالسنة

اس کا مطلب یہ ہے کہ قرآن مجید کی کوئی آیت سنت نبوی کے ذریعہ منسوخ ہو۔ اس کے بارے میں دو قسم کے اقوال ہیں:

✓ ایک جماعت اس کے جواز کی قائل ہے۔ ان میں مالکی، حنفی فقہاء، جمہور متکلمین، اشاعرہ اور معتزلہ شامل ہیں جو کہتے ہیں کہ سنت نبوی سے قرآن کی آیت کا منسوخ ہونا محال نہیں ہے کیونکہ دونوں وحی ہیں، اور اسی کی طرف اللہ تعالیٰ اشارہ فرماتا ہے:

وَمَا يَنْطِقُ عَنِ الْهَوَىٰ، إِنْ هُوَ إِلَّا وَحْيٌ يُوحَىٰ<sup>41</sup>

"اور نہیں بولتا اپنے نفس کی خواہش سے یہ تو حکم ہے بھیجا ہوا۔"

البتہ اتنا فرق ضرور ہے کہ قرآن میں الفاظ اللہ تعالیٰ کی طرف سے ہوتے ہیں۔ جب کہ حدیث کے الفاظ آپ ﷺ کی طرف سے ہوتے ہیں۔

✓ دوسرا گروہ مانعین کا ہے جو کہ امام شافعی، امام احمد بن حنبل اور اہل ظواہر پر مشتعل ہے۔ یہ فرماتے ہیں کہ سنت سے قرآن کو منسوخ نہیں کیا جاسکتا اور دلیل یہ پیش کرتے ہیں کہ قرآن مجید میں ہے:

وَأَنْزَلْنَا إِلَيْكَ الذِّكْرَ لِتُبَيِّنَ لِلنَّاسِ مَا نُزِّلَ إِلَيْهِمْ<sup>42</sup>

"اور اتاری ہم نے تجھ پر یہ یادداشت کہ تو کھول دے لوگوں کے سامنے وہ چیز جو اتری ان کے واسطے۔"  
اس آیت سے معلوم ہوتا ہے کہ نبی ﷺ کا وظیفہ "تبیین القرآن" ہے۔ اگر سنت قرآن مجید کو منسوخ کرنا شروع کر دے تو پھر اس کے لئے بیان نہیں ہوگی بلکہ اس کو ختم کرنے والی ہوگی۔

### 3. نسخ السنۃ بالقرآن

اس سے مراد یہ ہے کہ کتاب اللہ سے سنت رسول کو منسوخ کر دیا جائے۔ جمہور فقہائے کرام، متکلمین اور اکثر علمائے کرام اس کو جائز سمجھتے ہیں سوائے امام شافعی کے کہ وہ اس کے جواز کے منکر ہیں اور اس کو محال سمجھتے ہیں<sup>43</sup>۔

### نسخ السنۃ بالقرآن کے جواز کے دلائل

✓ نماز میں استقبال بیت المقدس کی معرفت صرف سنت رسول سے ہوئی ہے  
- اور اس کو قرآن مجید کی آیت: **فَوَلِّ وَجْهَكَ شَطْرَ الْمَسْجِدِ الْحَرَامِ**<sup>44</sup> اب پھیر  
منہ اپنا طرف مسجد الحرام کے "نے منسوخ کیا ہے۔"

✓ اسی طرح رمضان کی رات میں اکل و شرب اور مباشرت حرام تھی۔ اس  
کی معرفت بھی سنت سے ہوتی ہے اور اس کو آیت: **فَالآنَ بَاشِرُوهُمْ**  
**وَأَتَّعُوا مَا كَتَبَ اللَّهُ لَكُمْ وَكُلُوا وَاشْرَبُوا**<sup>45</sup> پھر ملو اپنی عورتوں سے اور طلب کرو اس  
کو جو لکھ دیا ہے اللہ نے تمہارے لئے اور کھاؤ اور پیو" سے منسوخ کیا گیا ہے۔

### نسخ السنۃ بالسنة

اس سے مراد یہ ہے کہ ایک سنت نبوی ﷺ کو دوسری سنت نبوی ﷺ سے منسوخ  
کر دیا جائے جیسا کہ آپ ﷺ نے پہلے زیارت قبور سے منع کیا تھا، پھر بعد میں اس کی اجازت دی اور  
فرمایا:

فَرُورُوهَا فَإِنَّهَا تُذَكِّرُ الْآخِرَةَ<sup>46</sup>

"قبور کی زیارت کیا کرو کیونکہ یہ انسان کو آخرت کی یاد دلاتی ہے۔"

## معرفتِ نسخ کے طریقے

نسخ کے تحقق کے لئے ضروری ہے کہ شارع کی طرف سے دو قسم کے دلائل ہوں اور ان دونوں میں حقیقی تعارض ہو اور دونوں میں تطبیق اور جمع کی صورت ممکن نہ ہو تو اس وقت یہ ضروری ہے کہ ان میں سے ایک کو نسخ اور دوسرے کو منسوخ قرار دیا جائے تاکہ اللہ تعالیٰ کے کلام میں جو بظاہر تعارض نظر آ رہا ہے وہ دور ہو جائے۔ لیکن یہ کیسے متعین ہوگا کہ کون سا حکم نسخ ہے اور کون سا منسوخ ہے؟ اس کی پہچان کے لئے اصولین نے درج ذیل طریقے اختیار کئے ہیں<sup>47</sup>:

### 1. ثبوتِ نسخ بذریعہ تصریحِ قرآن

نص قرآن میں "نسخ" کی دلالت پر صراحہ ہو جیسا کہ اللہ تعالیٰ کا ارشاد ہے:

الآن خَفَّفَ اللَّهُ عَنْكُمْ وَعَلِمَ أَنَّ فِيكُمْ ضَعْفًا فَإِنْ يَكُنْ مِنْكُمْ مِائَةٌ صَابِرَةٌ يَغْلِبُوا  
مِائَتِينَ<sup>48</sup>

"اب بوجھ ہلکا کر دیا اللہ نے تم پر سے اور جانا کہ تم میں سستی ہے سو اگر ہو تم میں سو شخص ثابت قدم رہنے والے تو غالب ہوں دوسو پر۔"

پہلے ایک مسلمان کو دس کافروں کے مقابلے میں ثابت قدم رہنے کا حکم تھا، اب یہ حکم منسوخ ہو گیا اور اب ایک کا مقابلہ دو کافروں کے ساتھ ہوگا۔ اسی طرح آیت:

أَشْفَقْتُمْ أَنْ تُقَدِّمُوا بَيْنَ يَدَيْ نَجْوَاكُمْ صَدَقَاتٍ<sup>49</sup>

"کیا تم اس بات سے ڈر گئے کہ تم اپنی سرگوشی سے پہلے صدقات پیش کرو۔"

اس آیت کے نزول سے پہلے مسلمانوں کو یہ حکم تھا کہ وہ آپ ﷺ کے ساتھ سرگوشی سے پہلے صدقہ دیا کریں اور اس آیت نے صراحت سے اس حکم کو منسوخ کر دیا۔

### 2. ثبوتِ نسخ بذریعہ حدیث

نبی ﷺ کا فعل اپنے قول سابق کے خلاف ثابت ہو جائے جیسا کہ آپ ﷺ نے حضرت ماعز کو صرف رجم کیا تھا۔ لہذا یہ فعل اس قول کے لئے نسخ ہے:

الَّتَيْبُ بِالنَّيْبِ جَلْدُ مِائَةٍ وَ رَجْمٌ بِالْحِجَارَةِ<sup>50</sup> جب شادی شدہ مرد اور عورت زنا کریں تو ان کے لئے (حد) سو کوڑے اور سنگساری ہے۔"

چنانچہ حضرت ماعز اسلمی رضی اللہ عنہ (جو مخصن تھے) کو حضور ﷺ کی طرف سے رجم کے حکم نے اس آیت میں شادی شدہ کے حق میں سو کوڑوں کو منسوخ کر دیا۔

### 3. ثبوت نسح بذریعہ اجماع صحابہ

صحابہ کرام کا اجماع ثابت ہو جائے کہ یہ حکم ناسخ ہے اور یہ منسوخ ہے جیسا کہ صوم یوم عاشوراء کو صوم رمضان کے ذریعہ منسوخ کر دیا گیا ہے۔

### 4. ثبوت نسح بذریعہ حکم شرعی

دونوں حکموں میں سے ایک شرعی ہو جب کہ دوسرا حکم عادت سابقہ سے متعلق ہو تو اس صورت میں بھی حکم شرعی "عادت سابقہ" کے لئے ناسخ ہوگا جیسا کہ اسلام سے پہلے جاہلیت کے زمانے میں متوفی عنہا زوجہا کی عدت ایک سال تھی<sup>51</sup>، جیسا کہ اللہ تعالیٰ کا ارشاد ہے:

وَالَّذِينَ يُتَوَفَّوْنَ مِنْكُمْ وَيَذَرُونَ أَزْوَاجًا وَصِيَّةً لِأَزْوَاجِهِمْ مَتَاعًا إِلَى الْحَوْلِ غَيْرَ إِخْرَاجٍ<sup>52</sup>

"اور جو لوگ تم میں سے مر جائیں اور عورتیں چھوڑ جائیں وہ اپنی عورتوں کے حق میں وصیت کر جائیں کہ ان کو ایک سال تک خرچ دیا جائے اور ان کو گھر سے نہ نکالا جائے۔"

پھر اس ایک سال کے عدت کو اللہ تعالیٰ نے اس آیت کے ساتھ منسوخ کر لیا:

وَالَّذِينَ يُتَوَفَّوْنَ مِنْكُمْ وَيَذَرُونَ أَزْوَاجًا يَتَرَبِّصْنَ أَنْفُسَهُنَّ أَرْبَعَةَ أَشْهُرٍ وَعَشْرًا<sup>53</sup>

"اور جو لوگ تم میں سے مر جائیں اور عورتیں چھوڑ جائیں تو عورتیں چار مہینے اور دس دن اپنے آپ کو روکے رہیں۔"

پہلی آیت میں متوفی عنہا زوجہا کی عدت ایک سال بیان کی گئی ہے جو کہ جاہلیت کے وقت سے چلا آ رہا تھا جس کو اللہ نے چار ماہ اور دس دن کی عدت کے ساتھ منسوخ کر دیا۔

### 5. ثبوت نسح بذریعہ تاریخ

جب دو حکموں میں حقیقی تعارض ہو اور ان میں ایک تاریخ کے لحاظ سے مقدم ہو اور دوسرا مؤخر

تو مقدم منسوخ اور مؤخر نسخ ہو گا جیسا کہ حضرت شداد بن اوس کی روایت ہے، وہ فرماتے ہیں کہ رسول اللہ ﷺ نے فرمایا:

أَفْطَرَ الْحَاجِمُ وَالْمَحْجُومُ<sup>54</sup> "حجامہ کرنے والے اور کروانے والے دونوں کا روزہ ٹوٹ جاتا ہے۔"

جب کہ حضرت عبداللہ بن عباس کی روایت ہے: «أَنَّ النَّبِيَّ صَلَّى اللَّهُ عَلَيْهِ وَسَلَّمَ أَحْتَجَمَ وَهُوَ مُحْرِمٌ، وَأَحْتَجَمَ وَهُوَ صَائِمٌ»<sup>55</sup> "رسول اللہ ﷺ نے حجامہ کیا درآں حالیکہ آپ ﷺ احرام پہنے ہوئے تھے اور روزہ سے تھے۔"

ان دونوں روایتوں میں حضرت شداد کی روایت 8 ہجری کی ہے جس کی وضاحت امام شافعی اور امام احمد نے اپنی اپنی مسند میں کی ہے کہ یہ فتح مکہ کا سال تھا<sup>56</sup>۔ جب کہ حضرت ابن عباسؓ کی روایت 10 ہجری کی ہے کیونکہ 10 ہجری کو نبی ﷺ حج کے لئے گئے تھے، لہذا ابن عباسؓ کی روایت نسخ اور شداد کی روایت منسوخ ہوگی۔

### نتائج

نسخ قرآن و سنت میں واقع ہوا ہے، جو کہ کوئی عیب اور بری چیز نہیں ہے۔ نسخ کو حکمت قرار دیا گیا ہے۔ نسخ درحقیقت کسی معلوم و معین چیز میں تبدیلی ہے، یہ بات صحیح نہیں کہ یہ علم میں تبدیلی ہے۔ نسخ میں وقت اور لوگوں کے مصالح کی رعایت رکھی گئی ہے۔

### حواشی و حوالہ جات

- 1 الجوهري، الصحاح من اللغة و صحاح العربي: 1، 23، دار العلم للملايين، بيروت، 1987ء
- 2 ابواسحق، ابراہیم بن اسحق، غریب الحدیث 3: 1032، جامعہ ام القری۔ مکہ مکرمہ، 1405ھ
- 3 سورة الجاثية 25: 29
- 4 ابوشامہ محمود بن عبدالرحمن الاصفهانی، بیان المختصر شرح مختصر ابن حجب 2: 289، دارالمدنی، السعودیہ، 1406ھ
- 5 ابن حزم، النسخ والمنسوخ: 4، دارالکتب العلمیہ، بیروت، (س-ن)
- 6 یہ شمعون الصدیق کی طرف منسوب ہے جو کہ یہودیوں کے بڑے عالم تھے اور 135 قبل مسیح میں فوت ہوئے۔ (صالح بن الحسین الحنفی ابوالبقاء الباشی، تخمیل من حرف التوراة والاخمیل 2: 530، مکتبۃ العیکان، الریاض، المملكة العربیة السعودیة، 1419ھ)

- 7 یہ عانان بن داؤد کی طرف منسوب ہے۔ یہ پرندے، گوہ، مچھلی اور ٹڈی کے کھانے سے منع کرتے ہیں۔ گدی کے بل جانور کو ذبح کرتے ہیں۔ (محمد بن عبدالکریم الشسرستانی، الملل والنحل ۲: ۲۵۶، دارالمعرفہ، بیروت، ۱۴۲۱ھ)
- 8 یہ ابو عیسیٰ اسحق بن یعقوب الاصفہانی کی طرف منسوب ہے اور بعض کے ہاں اس کا نام عوفیہ آلوہیم ہے۔ یہ منصور کے زمانے کا ہے۔ اور بنو امیہ کے دور میں اپنی دعوت کی ابتداء کر دی۔ اس کا دعویٰ یہ تھا کہ میں ہی رسول مسیح ہوں (بتصرف الملل والنحل ۲: ۲۵۷)
- 9 آپ کا نام ابو مسلم محمد بن بحر الاصفہانی ہے، معتزلی المذہب تھے، آپ بیک وقت شاعر، نحوی، ادیب اور مفسر تھے۔ آپ کی ولادت 254ھ کو اصفہان میں ہوئی جبکہ وفات ۳۲۲ھ کو ہوئی۔ آپ کی مشہور تصانیف جامع التاویل فی تفسیر، النسخ و المنسوخ اور مجموع رسائل ہے۔ (خیر الدین الزرکلی، الاعلام ۶: ۵۰، دارالعلم للملایین، ۲۰۰۲ء)
- 10 الزرقانی، محمد عبدالعظیم، مناہل العرفان فی علوم القرآن ۲: ۴۷۸، دار احیاء التراث العربی، بیروت، لبنان، ۱۴۱۹ھ
- 11 انجیل لوقا، باب ۲۱: ۳۳
- 12 انجیل خروج، باب ۳۴: ۱-۳
- 13 سامری یہودیوں کا ایک قبیلہ تھا جو کہ مصر کے دیہات اور بیت المقدس کے قریب رہتے تھے۔ یہ حضرت موسیٰ حضرت ہارون اور یوشع بن نون اور ان کے بعد صرف ایک نبی کی نبوت مانتے ہیں جس کی بشارت تورات نے دی ہے۔ ان کے بڑے چار فرقے ہیں جو کہ ۱۷ ذیلی فرقوں میں تقسیم ہوئے ہیں۔ (الملل والنحل ۱: ۲۶۰)
- 14 مناہل العرفان فی علوم القرآن ۲: ۲۷۹
- 15 کتاب پیدائش، باب ۸: ۲۱
- 16 کتاب پیدائش، باب ۳۲: ۲۸
- 17 تنجیل من حرف التوراة والا انجیل ۲: ۵۵۳
- 18 مناہل العرفان فی علوم القرآن ۲: ۴۸۰
- 19 انجیل لوقا، باب ۲۱: ۳۳
- 20 سورۃ النساء ۴: ۸۲
- 21 سورۃ حم السجدة ۳۲: ۴۲
- 22 ابن منظور الافریقی، لسان العرب، فصل البالموحده، دار صادر بیروت، ۱۴۱۴ھ
- 23 بائبل، کتاب پیدائش، ۹: ۳-۴
- 24 کتاب پیدائش، ۲۹: ۲۳-۳۰
- 25 احبار ۱۸: ۱۸
- 26 سورۃ النساء ۴: ۱۶۰
- 27 سورۃ الانعام ۶: ۱۴۶
- 28 سورۃ البقرۃ ۲: ۱۶۰
- 29 سورۃ الرعد ۱۳: ۳۹

- 30 سورة النحل ۱۶: ۱۱۰
- 31 منابیل العرفان فی علوم القرآن ۲: ۲۷۲
- 32 الدار قطنی ابوالکحسن علی بن عمر، السنن الدار قطنی، حدیث (۴۲۷۷) موسسہ الرسالہ، بیروت، لبنان، ۲۰۰۴ء
- 33 منابیل العرفان فی علوم القرآن، 2/272
- 34 ابو داود سلیمان بن الأشعث، السنن، باب هل یحرم ما دون خمس رضعات، حدیث (۲۰۶۲) المکتبہ العصریہ، صیدا بیروت، (س-ن)
- 35 مولانا محمد آصف نسیم، نسیم البیان شرح التبیان لمحمد علی الصابونی: ۲۱۲، المیزان لاہور، ۲۰۰۵ء
- 36 سورة الحجاد لیلۃ ۵۸: ۲
- 37 سورة البقرۃ ۲: ۸۴
- 38 حاکم، محمد بن عبداللہ، المستدرک علی الصحیحین، باب تفسیر سورة الاحزاب، حدیث (۳۵۴) دار الکتب العلمیہ بیروت، ۱۹۹۰ء
- 39 سورة البقرۃ ۲: ۵۸
- 40 سورة النساء ۴: ۱۱
- 41 سورة النجم ۵۳: ۳-۴
- 42 سورة النحل ۱۶: ۴۴
- 43 منابیل العرفان فی علوم القرآن ۲: ۵۰۹
- 44 سورة البقرۃ ۲: ۱۴۴
- 45 سورة البقرۃ ۲: ۸۷
- 46 الترمذی ابو عیسیٰ محمد بن عیسیٰ، السنن، باب ما جانی الرخصہ فی زیارة القبور حدیث (۱۰۵۴)، مکتبہ مصطفیٰ البابی الحلبی، مصر، ۱۳۹۵ھ
- 47 منابیل العرفان فی علوم القرآن ۲: ۴۸۳
- 48 سورة الانفال ۸: ۶۶
- 49 سورة الحجاد لیلۃ ۵۸: ۳
- 50 صحیح مسلم، حدیث (۱۶۹۰)۔۔۔ سنن ابی داود، حدیث (۴۴۱۵)
- 51 قاضی ثناء اللہ پانی پتی، تفسیر المظہری ۱: ۳۳۰، امیر حمزہ کتب خانہ کونین، سطن، (س-ن)
- 52 سورة البقرۃ ۲: ۲۴۰
- 53 سورة البقرۃ ۲: ۲۳۴
- 54 سنن ابوداؤد، باب فی الصائم یتتجم، حدیث (۲۳۶۹)
- 55 بخاری، محمد بن اسماعیل، صحیح بخاری، دار طوق النجاة، باب الحجامة للمحرم، حدیث (۱۸۳۵) ۱۴۳۳ھ
- 56 امام احمد، مسند، باب مسند عبداللہ بن عباس، حدیث (۱۰۴۳) موسسہ الرسالہ، ۱۴۲۱ھ